

DEĊIŻJONI (UE) 2018/1148 TAL-BANK ĊENTRALI EWROPEW**tal-10 ta' Awwissu 2018****dwar l-eligibbiltà ta' strumenti ta' dejn negozjabbli mahruġin jew iggarantiti bis-shih mir-
Repubblika Ellenika u li thassar id-Deciżjoni (UE) 2016/1041 (BĈE/2018/21)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 18 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĈE/2014/60) ⁽¹⁾ (Linja Gwida dwar Dokumentazzjoni Ġenerali), u b'mod partikolari l-Artikolu 1(4), Titoli I, II, IV, V, VI u VIII tal-Parti Erbgha, u Parti Sitta tagħha,

Wara li kkunsidra l-Linja Gwida BĈE/2014/31 tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĈE/2007/9 ⁽²⁾, u b'mod partikolari l-Artikoli 1(3) u 6(1) u l-Artikolu 8 tagħha,

Billi:

- (1) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĈE) u l-banek ċentrali nazzjonali tal-Istati Membri li l-munita tagħhom hija l-euro jistgħu jwettqu operazzjonijiet ta' kreditu ma' istituzzjonijiet ta' kreditu u parteċipanti ohra fis-suq, bis-self ikun ibbażat fuq kollateral xieraq.
- (2) Il-kriterji standard u r-rekwiziti minimi għal limiti tal-kwalità tal-kreditu li jiddeterminaw l-eligibbiltà ta' assi negozjabbli bhala kollateral għall-finijiet ta' operazzjonijiet tal-politika monetarja tal-Eurosistema huma stabbiliti fil-Linja Gwida (UE) 2015/510 (BĈE/2014/60) u b'mod partikolari fl-Artikolu 59 u fil-Parti Erbgha, Titolu II tagħha.
- (3) Skont l-Artikolu 1(4) tal-Linja Gwida BĈE/2015/510, il-Kunsill Governattiv jista', f'kull hin, jibdel l-istrumenti, ir-rekwiziti, il-kriterji u l-proċeduri għall-implimentazzjoni ta' operazzjonijiet tal-politika monetarja tal-Eurosistema. Skont l-Artikolu 59(6) tal-Linja Gwida (UE) 2015/510 (BĈE/2014/60), l-Eurosistema tirriżerva d-dritt li tiddetermina jekk haġġa, emittent, debitur jew garanti jissodisfaw ir-rekwiziti tal-kwalità tal-kreditu tal-Eurosistema fuq il-bażi ta' kull informazzjoni li l-Eurosistema tista' tikkunsidra bhala rilevanti biex tiżgura protezzjoni adegwata ta' riskju tal-Eurosistema.
- (4) B'deroga mir-rekwiziti tal-kwalità tal-kreditu tal-Eurosistema għal assi negozjabbli, l-Artikolu 8(2) tal-Linja Gwida BĈE/2014/31 jipprovdi li l-limiti minimi tal-kwalità tal-kreditu tal-Eurosistema ma japplikawx għal strumenti ta' dejn negozjabbli mahruġin jew iggarantiti bis-shih mill-gvernijiet ċentrali ta' Stati Membri taż-żona tal-euro taht programm tal-Unjoni Ewropea/Fond Monetarju Internazzjonali, hliet jekk il-Kunsill Governattiv jiddeciedi li l-Istat Membru rispettiv ma jikkonformax mal-kundizzjonalità tal-appoġġ finanzjarju u/jew tal-programm makroekonomiku.
- (5) Fid-19 ta' Awwissu 2015, wara li skada l-programm preċedenti tal-Facilità Ewropea ta' Stabbiltà Finanzjarja (EFSF) għall-appoġġ finanzjarju tal-Greċja, il-Bord tal-Gvernaturi tal-Mekkaniżmu Ewropew ta' Stabbiltà (MES) approva programm ta' assistenza finanzjarja ta' diet snin għall-Greċja.
- (6) Il-Kunsill Governattiv vvaluta l-effetti tal-programm MES ġdid għall-Greċja, l-implimentazzjoni kkontinwata tiegħu u l-impenn muri mill-awtoritajiet Griegi sabiex dan il-programm jiġi implimentat bi shih. Fuq il-bażi ta' dik l-ewwelwazzjoni, il-Kunsill Governattiv ikkunsidra r-Repubblika Ellenika bhala konformi mal-kundizzjonalità tal-programm. Konsegwentement, fit-22 ta' Ġunju 2016, il-Kunsill Governattiv adotta d-Deciżjoni (UE) 2016/1041 tal-Bank Ċentrali Ewropew (BĈE/2016/18) ⁽³⁾ li reġa' dahhal l-eligibbiltà ta' strumenti ta' dejn

⁽¹⁾ ĠUL 91, 2.4.2015, p. 3.

⁽²⁾ ĠUL 240, 13.8.2014, p. 28.

⁽³⁾ Id-Deciżjoni (UE) 2016/1041 tal-Bank Ċentrali Ewropew tad-22 ta' Ġunju 2016 dwar l-eligibbiltà ta' strumenti ta' dejn negozjabbli mahruġa jew iggarantiti bi shih mir-Repubblika Ellenika u li thassar id-Deciżjoni (UE) 2015/300 (BĈE/2016/18) (ĠUL 169, 28.6.2016, p. 14).

negozjabbli mahruġa jew garantiti b'mod shiħ mir-Repubblika Ellenika għall-operazzjonijiet ta' politika monetarja, bla hsara għall-applikazzjoni ta' haircuts speċifiċi għal strumenti bħal dawn, u sakemm ir-Repubblika Ellenika għandha titqies bħala Stat Membru taż-żona tal-euro konformi mal-programm tal-Unjoni Ewropea/Fond Monetarju Internazzjonali.

- (7) Bhalissa, l-Artikolu 1(3) tal-Linja Gwida BCE/2014/31 jipprovdi li, għall-finijiet tal-Artikolu 6(1) u l-Artikolu 8 ta' dik il-Linja Gwida, ir-Repubblika Ellenika għandha titqies bħala Stat Membru taż-żona tal-euro li huwa konformi ma' programm tal-Unjoni Ewropea/Fond Monetarju Internazzjonali. Barra minn hekk, l-Artikolu 8(3) ta' dik il-Linja Gwida jipprovdi li strumenti ta' dejn negożjabbli mahruġin jew iggarantiti bis-shiħ mir-Repubblika Ellenika huma suġġetti għall-haircuts speċifiċi stipulati fl-Anness I ta' dik il-Linja Gwida.
- (8) Skont l-Artikolu 1 tal-Ftehim tal-Faċilità ta' Assistenza Finanzjarja bejn il-Mekkanizmu Ewropew ta' Stabbiltà, ir-Repubblika Ellenika u l-Bank tal-Greċja u l-Fond ta' Stabbiltà Finanzjarja Elleniku datat id-19 ta' Awwissu 2015 ⁽¹⁾, id-data ta' terminazzjoni tal-programm MSE kurrenti hija l-20 ta' Awwissu 2018. Konsegwentement, mill-21 ta' Awwissu 2018 ir-Repubblika Ellenika ma tistax tkompli titqies bħala Stat Membru taht programm tal-Unjoni Ewropea/Fond Monetarju Internazzjonali. Bħala riżultat minn dik id-data, il-kundizzjonijiet għas-sospensjoni tal-limiti minimi tal-kwalità tal-kreditu tal-Eurosistema fir-rigward ta' strumenti ta' dejn negożjabbli mahruġa jew iggarantiti bis-shiħ mir-Repubblika Ellenika, kif stipulati fl-Artikolu 8(2) tal-Linja Gwida BCE/2014/31, mhux ser ikunu ssodisfati aktar.
- (9) Għaldaqstant, il-Kunsill Governattiv iddeċieda li mill-21 ta' Awwissu 2018 il-kriterji standard u l-limiti minimi tal-kwalità tal-kreditu tal-Eurosistema għandhom japplikaw fir-rigward ta' strumenti tad-dejn negożjabbli mahruġa jew iggarantiti bis-shiħ mir-Repubblika Ellenika u li dawk l-istrumenti ta' dejn għandhom ikunu suġġetti għall-haircuts standard stipulati fil-Linja Gwida (UE) 2016/65 tal-Bank Ċentrali Ewropew (ECB/2015/35) ⁽²⁾,

ADOTTA DIN ID-DEĊIŻJONI:

Artikolu 1

Eligibbiltà ta' strumenti ta' dejn negożjabbli mahruġa jew iggarantiti bis-shiħ mir-Repubblika Ellenika

1. Għall-finijiet tal-Artikolu 1(3) u 6(1) u l-Artikolu 8 tal-Linja Gwida BCE/2014/31, ir-Repubblika Ellenika ma għandhiex tkompli titqies li hija Stat Membru taż-żona tal-euro konformi ma' programm tal-Unjoni Ewropea/Fond Monetarju Internazzjonali.
2. Ir-rekwiżiti minimi tal-Eurosistema għal limiti minimi tal-kwalità tal-kreditu, kif stabbiliti fil-Linja Gwida (UE) 2015/510 (BCE/2014/60) u b'mod partikolari l-Artikolu 59 u fil-Parti Erbgha tagħha, m'għandhomx japplikaw għal strumenti ta' dejn negożjabbli mahruġa jew iggarantiti bis-shiħ mir-Repubblika Ellenika.
3. Strumenti ta' dejn negożjabbli mahruġin jew iggarantiti bis-shiħ mir-Repubblika Ellenika m'għandhomx jibqgħu suġġetti għall-haircuts speċifiċi stipulati fl-Anness I tal-Linja Gwida BCE/2014/31.

Artikolu 2

Revoka

Id-Deciżjoni (UE) 2016/1041 (BCE/2016/18) hija b'dan imhassra:

Artikolu 3

Dispożizzjonijiet finali

1. Din id-Deciżjoni għandha tidhol fis-seħħ fil-21 ta' Awwissu 2018.

⁽¹⁾ Disponibbli fuq is-sit elettroniku tal-MES li jinsab fuq www.esm.europa.eu.

⁽²⁾ Il-Linja Gwida (UE) 2016/65 tal-Bank Ċentrali Ewropew tad-18 ta' Novembru 2015 dwar il-haircuts fil-valutazzjoni applikati fl-implimentazzjoni tal-qafas tal-politika monetarja tal-Eurosistema (BCE/2015/35) (GU L 14, 21.1.2016, p. 30).

2. F'każ ta' kwalunkwe diskrepanza bejn din id-Deċiżjoni u il-Linja Gwida (UE) 2015/510 (BĊE/2014/60) u l-Linja Gwida BĊE/2014/31, kif implimentati fil-livell nazzjonali mill-banek ċentrali nazzjonali tal-Istati Membri li l-munita tagħhom hija l-euro, din id-Deċiżjoni għandha tipprevali.

Magħmul fi Frankfurt am Main, l-10 ta' Awwissu 2018.

Il-President tal-BĊE
Mario DRAGHI
